

ಭೂವ್ ಪವಿತ್ರ ತ್ರಿತ್ವಚಿ ದಬಾಜಿಕ್ ಪರಬ್

26, ಮಾಯ್ 2024

ಮೊಗಾಚ್ಯಾಂನೊ, ಆಜ್ ಆಮಿ ಪವಿತ್ರ ತ್ರಿತ್ವಚಿ ಪರಬ್ ಆಚರಣ್ ಕರ್ತಾವ್. ಆಯ್ಚಿ ದೇವ್ ಸ್ತುತಿ ಏಕಾಮೆಕಾಚ್ಯಾ ಸಂಬಂಧಾಂತ್ ಮೊಗಾನ್ ಜಿಯೆಂವ್ಕ್ ಉಲೊ ದಿತಾ. ಪವಿತ್ರ ತ್ರಿಂದಾದ್ ಏಕ್ ಆಟಾಪುಂಕ್ ನಜೊ ಜಾಲ್ಲೊ ಮಿಸ್ತೆರ್ ತರ್ಯಿ, ಕ್ರಿಸ್ತಾಂವ್ ಜಿಣಿ ಹ್ಯಾ ತ್ರಿತ್ವಚ್ಯಾ ಮೊಗಾ ಸಂಬಂಧಾಚೆರ್ ಬಾಂದುನ್ ಹಾಡ್ಲ್ಯಾ ಪವಿತ್ರ ತ್ರಿತ್ವಚೊ ಮೊಗಾಸಂಬಂದ್ ಕ್ರಿಸ್ತಾಂವ್ ಜಿಣಿಯೆಕ್ ಆದರ್ಶ್. ಮೊಗಾ ಸಂಬಂಧಾಂತ್ ಜಿಯೆಂವ್ಚ್ಯಾಕ್ ಗರ್ಜ್ ಆಸ್ಲಿ ಕುರ್ಪಾ ಹ್ಯಾ ಮಿಸಾ ವೆಳಿಂ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ದ್ವಿತಿ. 4:32-34, 39-40

ಅಂತರ್ಗೀತ್ : ಕೀರ್ತನ್ 33

ದುಸ್ರೆಂ ವಾಚಪ್ : ರೊಮಾ. 8:14-17

ಸುವಾರ್ತಾ : ಮಾತೆವ್ 28:16-20

ಮಿಸಾಚಿಂ ಗಿತಾಂ:

ಪ್ರವೇಶ್ : A 3

ಭೆಟೊವ್ಣಿ : C 32

ಕುಮ್ಗಾರ್ : D 20

ನಿರ್ಗಮನ್ : F 13

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ದೇವ್ ಆಮ್ಚೊ ಮೊಗಾಳ್ ಬಾಪ್. ಆಮ್ಚಿಂ ಮಾಗ್ಣಿಂ ತೊ ಆಯ್ಕತಾ.
ತಾಚ್ಯೆ ಸಮೋರ್ ಆಮ್ಚಿಂ ಮಾಗ್ಣಿಂ ಭೆಟೊವ್ನ್ ದಿವ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಪವಿತ್ರ ತ್ರಿತ್ವೆ ಥಂಯ್ ಎಕ್ವಟುನ್ ತುಜ್ಯಾ ಮೊಗಾಕ್ ಸಾಕ್ಸ್ ಜಾಂವ್ಕ್ ಆನಿ ತುಜ್ಯೆ ಪರ್ಜೆಚೊ ಸಂತೊಸ್ ವಾಡೊಂವ್ಕ್ ತುಜೊ ದೈವಿಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ಭಾರತ್ ದೇಶಾಚ್ಯಾ ರಾಜಕೀಯ್ ಘಡಾರ್ಯಾಂನಿ ಮೊಗಾಚೆಂ ರಾಜ್ ಬಾಂದುನ್ ಹಾಡುಂಕ್, ಸರ್ವ್ ಲೊಕಾಕ್ ಸಮಾನ್ ದೃಷ್ಟೆನ್ ಪಳೆಂವ್ಕ್ ಬರೆಂ ಮನ್ ಆನಿ ನಿಸ್ವಾರ್ಥಿ ಆಡಳೆಂ ಚಲೊಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಸಮುದಾಯಾಂನಿ ಆನಿ ವಾಡ್ಯಾಂನಿ ಆಮಿ ಮಾಯಾಮೊಗಾಚೊ ಬಾಂದ್ ಬಾಂದುನ್ ಹಾಡುನ್ ತುಜ್ಯಾ ಪುತಾ ಜೆಜುಕ್ ಸಾಕ್ಸ್ ದಿಂವ್ಚೊ ಸಮುದಾಯ್ ರುತಾ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಭುರ್ಗ್ಯಾಂನಿ ಆನಿ ಯುವಜಣಾಂನಿ ತುಜ್ಯಾ ಪವಿತ್ರಪಣಾಚೆ ಶೆಗುಣ್ ರುತಾ ಕರುಂಕ್, ತಾಂಚೊ ಘಡಾರ್ ಭಾವಾರ್ಥಿ ಜಿಣಿಯೆ ದ್ವಾರಿಂ ಬಾಂದುನ್ ಹಾಡುಂಕ್ ಆನಿ ತುಕಾ ಪವಿತ್ರ ತ್ರಿವಿಕ್ ದೇವಾಕ್ ವಿಶ್ವಾಸಿ ಜಾವ್ನ್ ಜಿಯೆಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಪಿಡೆಸ್ತ್ ಆನಿ ಪ್ರಾಯ್ವಂತಾಂಕ್ ಬರಿ ಭಲಾಯ್ಕಿ ದಿ. ತಾಂಚೆ ಕಷ್ಟ್ ಆನಿ ಪಿಡಾ ಸೊಸ್ಣಿಕಾಯೆನ್ ಸೊಸುಂಕ್ ತಾಂಕಾಂ ತುಜಿ ಕುರ್ಪಾ ದಿ. ತಶೆಂಚ್ ಎಕ್ಸರ್ಪಣಾಂತ್ ಜಿಯೆತಲ್ಯಾಂಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸಮೆಸ್ತಾಂನಿ ಮೋಗ್, ಭಾವಾರ್ಥ್, ಭರ್ವಸೊ ಆಮ್ಚ್ಯಾ ಥಂಯ್ ವಾಡೊವ್ನ್ ಪವಿತ್ರ ತ್ರಿತ್ವೆ ಥಂಯ್ ಎಕ್ವಟುನ್ ಏಕ್ ಫಳಾಭರಿತ್ ಜಿವಿತ್ ಜಿಯೆಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಿಂಚ್ಯಾ ಬಾಪಾ, ತುಜ್ಯೆ ಹುಜಿರ್ ದವರ್ಲಲಿಂ ಮಾಗ್ಣಿಂ ತುಂ ದಯೆನ್ ಆಯ್ಕುನ್ ಘೆ. ಭೊವ್ ಪವಿತ್ರ ತ್ರಿತ್ವೆ ಪರಿಂ ಆಮ್ಚ್ಯಾ ಮಧೆಂ ಎಕ್ವಟ್ ಆನಿ ಮಾಯಾಮೋಗ್ ಚಡಯ್ ಮ್ಹಣ್ ಮಾಗ್ತಾಂವ್. ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ವರ್ವಿಂ.

ಮಾ| ಆ್ಯಂಡ್ರು ಡಿ'ಸೋಜಾ, ಬಜಾಲ್

ಪಯ್ಯಿಂ ವಾಚಪ್

ವಯ್ರ್ ಸರ್ಗಾರ್ ಆನಿ ಸಕ್ಲಾ ಸಂಸಾರಾಂತ್ ಸರ್ವೆಸ್ಪರ್ ಎಕ್ಲೊಚ್ ದೇವ್;
ತಾಚೆ ಭಾಯ್ರ್ ದುಸ್ರೊ ಕೊಣ್ ನಾ

ದ್ವಿತೀನಿಯಮ್ ಪುಸ್ತಕಾಂತ್ಲೆಂ ವಾಚಪ್

ದ್ವಿ.ತಿ. 4:32-34; 39-40

ಮೊಯ್ಜೆನ್ ಲೊಕಾಲಾಗಿಂ ಉಲೊವ್ನ್ ಮ್ಹಳೆಂ: “ದೇವಾನ್ ಪ್ರಥೆಚೆರ್ ಮನ್ಯಾಕ್ ರಚ್‌ಲ್ಲ್ಯಾ ದಿಸಾ ಥಾವ್ನ್ ಸುರು ಕರುನ್ ತುಜ್ಯಾ ಜಲ್ಮಾ ಆದಿಂ ಸೊಂಪ್ಲಲ್ಯಾ ಪುರ್ವಿಲ್ಯಾ ಕಾಳಾಚಿಂ ಸೊದ್ನಾಂ ಕರ್; ಆಕಾಸಾಚಿಂ ಶೆಕಾನ್‌ಶೆಕ್ ಸೊದ್ನಾಂ ಕರ್ ಆನಿ ವಿಚಾರ್: ಇತ್ಲೆಂ ವ್ಹಡ್ಲೆಂ ಘಡಿತ್ ಹಾಚೆ ಆದಿಂ ಕೆದ್ನಾ ಪುಣಿ ಘಡ್‌ಲ್ಲೆಂ ಆಸಾ? ಖಿಯ್ಜ್ಯಾಯ್ ಕಾಳಾರ್ ಅಸಲಿಂ ಉತ್ರಾಂ ಕೊಣೆಯ್ ಆಯ್ಕಿಂ ಆಸಾತ್? ಖಿಯ್ಜ್ಯಾ ಲೊಕಾನ್ ದೇವಾನ್ ಉಜ್ಯಾ ಮದೆಂ ಥಾವ್ನ್ ಉಲಯ್‌ಲ್ಲೊ ತೊ ತಾಳೊ ತುಮಿ ಆಯ್ಕಲೊ ತಸೊ ಆಯ್ಕಲಾ ಆನಿ ತೊ ವಾಂಚುನ್ ಉರ್ಲಾ? ಖಿಯ್ಜ್ಯಾ ದೇವಾನ್ ಪರಿಕ್ಷಾ, ಮಿಣಾ, ಅದ್ಭುತಾಂ, ಝುಜಾಂ ಕರುನ್ ಆಪ್ಲ್ಯಾ ಬಳಿಷ್ಟ್ ಹಾತಾನ್ ಆನಿ ಉಬಾರ್‌ಲ್ಲ್ಯಾ ಬಾವ್ಲಾನ್ ಆನಿ ಭಯಂಕರ್ ಕೃತ್ಯಾಂನಿ ಏಕ್ ರಾಷ್ಟ್ರ್ ಆನೈಕಾ ರಾಷ್ಟ್ರಾ ಮದ್ಲೆಂ ಕಾಡುನ್ ಆಪ್ಲಾಚಿಂ ಕರುನ್ ಘೆಂವ್ಕ್ ಧಯ್ರ್ ಘೆತ್ಲಾಂ? ಪೂಣ್ ಹೆಂ ಸಗ್ಳೆಂ ಸರ್ವೆಸ್ಪರಾ ತುಮ್ಚ್ಯಾ ದೇವಾನ್ ತುಮ್ಚೆ ಪಾಸತ್ ಎಜಿಪ್ತಾಂತ್ ಕೆಲ್ಲೆಂ ತೆಂ ತುಮಿ ತುಮ್ಚ್ಯಾಚ್ ದೊಳ್ಯಾಂನಿ ದೆಕ್ಲಾಂ.

ದೆಕುನ್ ತುಮಿ ಆಜ್ ಉಗ್ಡಾಸ್ ದವರಾ ಆನಿ ತುಮ್ಚ್ಯಾ ಕಾಳ್ಜಾಂತ್ ಖಿಂಚಿಯಾ: ಸರ್ವೆಸ್ಪರ್ ಜಾವ್ನಾಸಾ ದೇವ್, ಜಸೊ ವಯ್ರ್ ಸರ್ಗಾರ್, ತಸೊ ಸಕ್ಲಾ ಪ್ರಥೆರ್, ಆನಿ ತಾಚೆ ಭಾಯ್ರ್ ಹೆರ್ ಕೋಣ್‌ಚ್ ದೇವ್ ನಾ. ಆಜ್ ಹಾಂವ್ ತುಮ್ಕಾಂ ದಿತಾಂ ತೆ ಕಾಯ್ ಆನಿ ಉಪದೆಸ್ ಪಾಳಾ ಆನಿ ತುಮ್ಕಾಂ ಆನಿ ತುಮ್ಚೆ ಸಂತತಿಕ್ ಬರೆಪಣ್ ಲಾಭ್‌ಲೆಂ ಆನಿ ಸರ್ವೆಸ್ಪರ್ ತುಮ್ಚೆ ದೇವ್ ತುಮ್ಕಾಂ ಶಾಶ್ವತ್ ದಿತಾ ತ್ಯಾ ದೆಶಾಂತ್ ತುಮಿ ಲಾಂಬ್ ಕಾಳ್ ಜಿಯೆತಲ್ಯಾತ್.”

— ದೇವಾಚಿಂ ಉತರ್ ಹೆಂ.

ಅಂತರ್ ಗೀತ್

ಕೀ. 32:4-5, 6+9, 18-19, 20+22

ಶ್ಲೋಕ್: ಜೈ ಪರ್ಜೆಕ್ ದೆವಾನ್ ಆಪ್ಲೆಂ ದಾಯ್ ಕರ್ನ್ ವಿಂಚ್ಚಾಂ,

ತಿ ಖರಿಚ್ ಭಾಗಿ!

ಕೀ. 32:12b

1. ಸರ್ವೆಸ್ಪರಾಚೆಂ ಉತರ್ ಖರೆಂಚ್ ಖರೆಂ,
ಸಗ್ಳಿಂ ತಾಚಿಂ ಕರ್ತುವಾಂ ವಿಶ್ವಾಸೀಪಣಾಚಿಂ.
ನ್ಯಾಯ್-ನಿತಿಚೊ ಸರ್ವೆಸ್ಪರ್ ಮೋಗ್ ಕರ್ತಾ,
ತಾಚ್ಯಾ ವಿಶ್ವಾಸಿ ಮೊಗಾನ್ ಸಂಸಾರ್ ಸಗ್ಳೊ ಭರ್ತಾ.
2. ಸರ್ವೆಸ್ಪರಾನ್ ಆಪ್ಲ್ಯಾ ಉತ್ರಾನ್ ಮಳಬ್ ರಚ್ಲಾಂ,
ಆಪ್ಲ್ಯಾ ತೊಂಡಾಚ್ಯಾ ಶ್ವಾಸಾನ್ ಅಂತ್ರಾಳಾಚಿಂ ರಚ್ಲಾಂ ತಾಣೆಂ ಕೆಲ್ಯಾಂತ್.
ಆಪ್ಲ್ಯಾ ಎಕಾಚ್ ಉತ್ರಾನ್ ತಾಣೆಂ ಸಗ್ಳೆಂ ರಚ್ಲಾಂ,
ಆನಿ ಆಪ್ಲ್ಯಾ ಫರ್ಮಾಣಾನ್ ಸಗ್ಳೆಂ ಉಬೆಂ ಕೆಲಾಂ.
3. ಸರ್ವೆಸ್ಪರ್ ಜಾಲ್ಯಾರ್ ಆಪ್ಲಿ ಭಯ-ಭಕ್ತಿ ಆಸ್ಲಲ್ಯಾಂಚೆರ್
ಆಪ್ಲ್ಯಾ ವಿಶ್ವಾಸಿ ಮೊಗಾಚೆರ್ ಭರ್ವಸ್ತಲ್ಯಾಂಚೆರ್ ಜತ್ನೇನ್ ನದರ್ ಘಾಲ್ತಾ
ತೊಚ್ ತಾಂಕಾಂ ಮರ್ಣಾಂತ್ಲಿಂ ನಿವಾರ್ತಾ
ದುಕೊಳಾಚ್ಯಾ ಕಾಳಾರ್ ತಾಂಚೊ ಜೀವ್ ವಾಟಾಯ್ತಾ.
4. ಆಮಿ ಸರ್ವೆಸ್ಪರಾಚಿ ವಾಟ್ ಪಳೆವ್ನ್ಚೆ ಆಸಾಂವ್,
ತೊಚ್ ಆಮ್ಚೊ ಆಧಾರ್ ಆನಿ ಆಮ್ಚೆಂ ಧಾಲ್,
ಜಸೊ ತುಜೆರ್ ಆಮ್ಚೊ ವಿಶ್ವಾಸ್, ಸರ್ವೆಸ್ಪರಾ,
ತಶಿ ಆಮ್ಚೆರ್ ದೆಂವುಂ ತುಜಿ ದಯಾ.

ದುಸ್ರೆಂ ವಾಚಪ್

ದೆವಾಚಿಂ ಆಪ್ಣಾಯ್ಲಿಂ ಭುರ್ಗಿಂ ಕರ್ತಾ ತೊ ಅತ್ಮೊ ತುಮಿ ಘೆತ್ಲಾ;
ತೊ ಆಮ್ಕಾಂ 'ಅಬ್ಬಾ!' ಮ್ಹಣ್ಣೆ 'ಬಾಪಾ' ಮ್ಹಣುನ್ ತುಮಿ ಉಲೊ ಮಾರಿಶೆಂ ಕರ್ತಾ

ಸಾಂ. ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಾ ಪತ್ರಾಂತ್ಲೆಂ ವಾಚಪ್

ರೊಮಾ. 8:14-17

ಭಾವಾಂ-ಭಯ್ಲಿಂನೊ,

ಜಾಂಕಾಂ ದೆವಾಚೊ ಅತ್ಮೊ ಚಲೊವ್ನ್ ವ್ಹರ್ತಾ, ತಿಂ ದೆವಾಚಿಂ ಭುರ್ಗಿಂ. ಕಿತ್ಯಾಕ್
ತುಮ್ಕಾಂ ಮೆಳ್ಳಲೊ ಅತ್ಮೊ ತುಮ್ಚ್ಯಾ ಆದ್ಲ್ಯಾ ಗುಲಾಮ್‌ಪಣಾಚ್ಯಾ ಭಿಯಾಭರಿತ್ ಜಿವನಾಕ್
ತುಮ್ಕಾಂ ವ್ಹರ್ನ್ ಪಾವಯ್ತಾ; ಬಗರ್ ತೊ ತುಮ್ಕಾಂ ದೆವಾಚಿಂ ಭುರ್ಗಿಂ ಕರ್ತಾ ಆನಿ ಆಪ್ಲ್ಯಾ
ಬಳಾನ್ ದೆವಾಕ್ 'ಅಬ್ಬಾ' ಮ್ಹಣ್ಣೆ 'ಬಾಪಾ' ಮ್ಹಣುನ್ ಆಮಿ ಉಲೊ ಮಾರಿಶೆಂ ಕರ್ತಾ.
ದೆವಾಚೊ ಹೊ ಅತ್ಮೊ ಆಮಿ ದೆವಾಚಿಂ ಭುರ್ಗಿಂ ಮ್ಹಣ್ ಆಮ್ಚ್ಯಾ ಅತ್ಮಾಕ್ ರುಜ್ವಾತ್ ದಿತಾ:
ಆಮಿ ದೆವಾಚಿಂ ಭುರ್ಗಿಂ ಜಾಲ್ಯಾರ್, ತಾಚ್ಯಾ ದಾಯ್ಜಾಚೆ ವಾರಿಸ್ತಾರ್‌ಯೊ ವ್ಹಯ್. ತಿತ್ಲೆಂಚ್
ನ್ಹಯ್, ಕ್ರಿಸ್ತಾ ಸವೆಂ ದೆವಾಚ್ಯಾ ದಾಯ್ಜಾಚೆ ಸಹವಾರಿಸ್ತಾರ್ ಆಮಿ; ಕಿತ್ಯಾಕ್ ಜರ್ ಕ್ರಿಸ್ತಾಚ್ಯಾ
ಕಷ್ಟಾಂತ್ ಆಮಿ ವಾಂಟೆಲಿ ಜಾತಾಂವ್, ತರ್ ತಾಚೆ ಮಹಿಮೆಚೆಯೊ ಆಮಿ ವಾಂಟೆಲಿ ಜಾಂವ್ಕ್
ಪಾವ್ತಲ್ಯಾಂವ್.

— ದೆವಾಚಿಂ ಉತರ್ ಹೆಂ.

ಉದ್ಗಾರ್

ಉಗ್ಗಾ. 1:8

ಸರ್ವೆಸ್ಪರಾಕ್ ಜೈ, ಜೈ!
ಅನಂದ್ ಬಾಪಾಕ್ ಆನಿ ಪುತಾಕ್ ಆನಿ ಪವಿತ್ರ್ ಅತ್ಮ್ಯಾಕ್,
ಜೊ ಆಸಾ, ಜೊ ಆಸ್ತಲೊ, ಆನಿ ಜೊ ಆಸ್ತಲೊ ತ್ಯಾ ದೆವಾಕ್.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಬಾಪಾಚೆ ಆನಿ ಪುತಾಚೆ ಆನಿ ಪವಿತ್ರ್ ಅತ್ಮ್ಯಾಚೆ ನಾಂವಿಂ ಪವಿತ್ರ್ ಸ್ನಾನ್ ದಿಯಾ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 28:16-20

ಇಕ್ರಾ ಶಿಸ್ ಗಾಲಿಲೆಯಾಕ್ ಗೆಲೆ ಆನಿ ಜೆಜುನ್ ತಾಂಕಾಂ ಮೆಳ್ತೊಂಕ್ ಸಾಂಗ್ಲಲ್ಲ್ಯಾ ದೊಂಗ್ರಾರ್ ಯೇವ್ನ್ ಪಾವ್ಲೆ. ಜೆಜುಕ್ ಪಳೆತಚ್ ಶಿಸಾಂನಿ ತಾಕಾ ನಮಸ್ಕಾರ್ ಕೆಲೊ, ತಾಂಚೆ ಭಿತರ್ಲ್ಯಾ ಥೆಂಚ್ಯಾಂಚೊ ದುಬಾವ್ ತವಳ್ ಪರ್ಯಾನ್ ವಚುಂಕ್ ನಾತ್ಲೊ. ಜೆಜು ಲಾಗಿಂ ಯೇವ್ನ್, ತಾಂಚೆ ಲಾಗಿಂ ಉಲೊವ್ನ್ ಮ್ಹಣಾಲೊ: “ಸರ್ಗಿಂ ಆನಿ ಸಂಸಾರಿಂ ದೆವಾನ್ ಮ್ಹಾಕಾ ಸರ್ವ್ ಪದ್ವಿ ದಿಲ್ಯಾ. ದೆಕುನ್ ವಚಾ ಆನಿ ಸಮೆಸ್ತ್ ಪರ್ಜಾಂಚೆ ಶಿಸ್ ಕರಾ; ಬಾಪಾಚೆ ಆನಿ ಪುತಾಚೆ ಆನಿ ಪವಿತ್ರ್ ಅತ್ಮ್ಯಾಚೆ ನಾಂವಿಂ ತಾಂಕಾಂ ಪವಿತ್ರ್ ಸ್ನಾನ್ ದಿಯಾ; ಆನಿ ಹಾಂವೆಂ ತುಮ್ಕಾಂ ದಿಲ್ಲೊ ಸರ್ವ್ ಆಚ್ಛಾ ಪಾಳುಂಕ್ ತಾಂಕಾಂ ಶಿಕಯಾ. ಆನಿ ಹಾಂವ್, ಸದಾಂಕಾಲ್, ಸಂಸಾರಾಚಿ ಆಖೇರ್ ಪರ್ಯಾನ್ ತುಮ್ಚೆ ಸಾಂಗಾತಾ ಆಸ್ತಲೊಂ ಮ್ಹಣ್ ಉಗ್ಗಾಸ್ ದವರಾ.”

— ದೆವಾಚೆಂ ಉತರ್ ಹೆಂ.